

eul_wid: qtk-aa

Διονύσιος ὁ Βυζάντιος · Dionysius of Byzantium

On the Navigation of the Bosphorus

Περὶ τῆς Πλοηγίας τοῦ Βοσπόρου

Period: Ῥωμαϊκή Roman

Dialect: Κοινή Koine

Domain: Γεωγραφία Geography

Format: Πεζός Prose

Διονυσίου Βυζαντίου Ἀνάπλους Βοσπόρου Εἰ μόνην συνέβαινε τοῖς ἀναπλέουσιν εἰς τὸν Εὐξείνιον Πόντον κατὰ τὸ καλούμενον αὐτοῦ Στόμα τερπνὴν ἅμα καὶ θαυμαστὴν εἶναι τὴν ὄψιν, δυσχερὴς ἦν ἄλλως ἐπὶ τοῖς ὀρωμένοις ὁ λόγος· ἀπείργαστο γὰρ δὴ τὸ σύμπαν ὑπὸ τῆς ὀψεως, ἀξιοθαύμαστον ἑαυτὴν παρεχομένης κατὰ τ' ἐγγύτητα καὶ στενοχωρίαν τοῦ πορθμοῦ καὶ τὴν δι' ὀλίγου τῆς θαλάττης πρὸς ἀμφοτέραν τὴν ἡπειρον ἐπιμιξίαν <καὶ> ἐγγυβαθῇ κόλπων καὶ λιμένων ἀνάχυσιν, ὅφ' ὧν οὐχ ἦττον εὐθιγὲς ἐστὶν ἢ σκεπανή, καὶ τοῦ ρεύματος τὸ μὲν πλεον κατιόντος, ἔστι δ' ὅτε κατ' ἐπικράτειαν ἀναστρέφοντος, εἰσιόντων τε τῶν ἀκρωτηρίων, τὴν περιαγωγὴν παραλλήλων ἀναπτυσσομένων καὶ ἐκ τῆς κατ' εὐθὺ πορείας ἀναλύνοντων τοῦ ρεύματος τὴν βίαν.

¹ ἐπεὶ δ' οὐκ ἐλάττω παρέχεται τῆς ὀψεως τὴν ἀκρόασιν, ἀναγκαῖον ἔδοξε μοι συγγράφαι περὶ τούτων, ὥς τοῖς μὲν ἰδοῦσι μηδὲν ἐνδέοι τῆς ὁλοκλήρου καὶ τελειοτάτης ἱστορίας, οἱ δὲ μὴ θεασάμενοι τὸ γοῦν ἀκηκοέναι περὶ αὐτῶν ἔχοιεν. Ἀρχὴ δὲ—αὕτη τοῦ τε λόγου καὶ τῆς τῶν χωρίων φύσεως—πέλαγός ἐστιν ὁ Πόντος ὁ Εὐξείνιος, μεγέθει τῶν ἄλλων πλεῖστον, ὅσα μὴ πρὸς τὴν ἔξω θάλασσαν ἰσώσασθαι· μόνη δ' ὑπὲρ αὐτὸν ἀνακέχυται λίμνη Μαιῶτις, ἣν μητέρα καὶ τροφὸν τοῦ Πόντου κατεφήμισε λόγος ἐκ παλαιᾶς μνήμης παραδεδομένος· ταύτης τὸ μὲν περίμετρόν ἐστιν <ὀκτακισχιλίων, ἢ δὲ διάμετρος> δισχιλίων σταδίων· τὸ δὲ πέρας ποταμὸς ὁ Τάναϊς, ὅρος τῶν δυεῖν ἡπείρων, ἀνατέλλων ἐκ τῆς διὰ κρυμὸν ἀοικήτου· στεναὶ δ' ἐκβολαὶ κατὰ τὸν καλούμενον Κιμμέριον Βόσπορον· ὑποδέχεται δ' αὐτὴν ἀθρόαν ὁ Πόντος καὶ πολὺς ἐπ' ἀμφοτέραν τὴν ἡπειρον ἀναχωρεῖ. ^[10]

² περιοικοῦσι δ' αὐτὸν πρὸς θαλάττη μὲν πόλεις Ἑλληνίδες, ἃς μετὰ τὴν τοῦ Βυζαντίου γένεσιν ἔνιοι τῶν Ἑλλήνων ἀπώκισαν, ὑπὲρ δὲ τὴν θάλασσαν ἔθνη βάρβαρα πολλὰ καὶ μεγάλα. μετέχει δὲ τῆς λίμνης θάλαττα τρεπομένη καὶ πλήθη τῶν ἀφ' ἑκατέρας τῆς ἡπείρου κατερχομένων ποταμῶν ἐπιγλυκαίνει τὴν φυσικὴν δεινότητα· τελευτᾷ δ' εἰς τὸν Θράκιον Βόσπορον καὶ διὰ τοῦ Στόματος ἐκπίπτει. Τοῦτο πορθμὸς ἐστὶ ροώδης, μῆκος μὲν ρκ' σταδίων, εὖρος δέ, ἥ στενότητος αὐτοῦ τεττάρων· οὐτὶ γε μὴν θηρίων γόνιμος, εἴθ' Ἑρακλέους ἀνακαθηραμένου τὸν Πόντον, ὥς λόγος, εἴτε καὶ διὰ τὴν τῆς θαλάττης προτροπὴν, οὐδ' εὐθυτενής, ἀλλὰ συνεχέσι καὶ παραλλήλοις ὑπεροχαῖς ἀκρωτηρίων ἀγνύμενος, παρ' ὃ καὶ δῖναι συνεχεῖς καὶ ἀνακοπαὶ τῆς θαλάττης κυκώμενον γὰρ ἐν ὀλίγῳ τὸ ρεῦμα καὶ τῇ στενοχωρίᾳ τῶν ἡπείρων θλιβόμενον σπασμῷ καὶ ταραχῇ κάτεισιν. ^[5]

- ³ ὑποτροχάζουσι δ' ἀλλήλαις αἱ τῶν ἡπείρων ἄκραι καὶ τῷ παρὰ μικρὸν ἐξαπατῶσιν ὥς εἵργουσαι τοῦ πρόσω τοὺς πλέοντας· ἔνθεν μοι δοκοῦσι καὶ Συμπληγάδας ὀνομάσαι τὰς πέτρας, ἐπειδὴ προσπλεόντων τε δίστανται καὶ ἀναχωρούντων συνίασι, ψευδομένης τῆς προσόψεως τὴν δόξαν· ὅ τι γὰρ δοκεῖ πέρας εἶναι, τοῦτ' ἔστιν αὐθις ἀρχή. Φέρεται δ' ὁ ῥοῦς ἔλικα πορείαν καί, καθ' ὃ πρῶτον ἐφίησι τῶν χωρίων ἢ φύσις, ἀθροῦς ἐλαυνόμενος σχίζεται περὶ τὴν Βοσπόριον ἄκραν· ἢ δ' ἔστιν ἐπὶ τῆς Εὐρώπης, προπίπτουσα μὲν τῆς πόλεως, διαστήματι δ' ἑπτασταδίῳ πρὸς τὴν Ἀσίαν ἀπαντῶσα. ^[10]
- ⁵ Κατὰ δ' ὁξὺν ῥηγνυμένου περὶ αὐτὴν τοῦ ρεύματος τὸ μὲν πολὺ καὶ βίαιον ὥθει κατὰ τῆς Προποντίδος, ὅσον δὲ πραῦ καὶ θήρας ἰχθύων ἀγωγόν, ὑποδέχεται τῷ καλουμένῳ κέρατι· κόλπος οὗτος ὑπὸ τὴν Βοσπόριον ἄκραν, βαθὺς μὲν πλέον ἢ καθ' ὄρμον—ἐξήκοντα γὰρ ἀνακέχυται σταδίους—, ἀσφαλὴς δ' ὅσα λιμὴν, ἐν κύκλῳ μὲν ὄρεσι καὶ λόφοις, ἃ πρὸ τῶν πνευμάτων, κατόπιν δὲ ποταμοῖς βαθεῖαν καὶ μαλθακὴν καταφέρουσιν ἰλύν, κατὰ στόμα δ' ὑπὸ τῆς ἄκρας, ἐφ' ἧς ἡ πόλις. Ἔστι δ' αὕτη τῇ θαλάττῃ <περίρρουσ> πᾶσα πλὴν τοῦ συνάπτοντος αὐτὴν πρὸς τὴν ἡπειρον ἰσθμοῦ. ^[5]
- ⁶ μέγεθος δὲ τοῦ μὲν παντὸς περιβόλου τριάκοντα πέντε σταδίῳ, τοῦ δ' αὐχένος, ὅφ' οὗ διείργεται τὸ μὴ νῆσος εἶναι, πέντε. νένευκε δ' ἐπὶ τὴν θάλατταν ἅπαν τὸ περικλυζόμενον αὐτῆς, πλὴν οὐκ ἀθρόως ἀπὸ τοῦ Θρακίου τείχους ἡρέμα πρὸς ἀμφοτέρων μέρος ἀποκλίνεται. διὰ μέσου δ' ἐπιεικῶς ὁμαλῆς, ὅσα μὴ πρὸς τοῖς ἄκροις, καὶ τούντεῦθεν ἐπ' ἀμφοτέρων πεδία γῆς τὴν θάλατταν. ἢ δὲ πᾶσαν περιρρεῖ τὴν πόλιν ἀγχιβαθὴς καὶ ῥοώδης, ἐλαυνομένη μὲν ὑπὸ τοῦ Ποντικοῦ πελάγους καὶ διὰ στενότητα τοῦ πόρου καὶ τὰς ἐκ τῶν ἡπείρων πληγὰς καὶ ἀντιτυπίας ἀθρόα προσπίπτουσα τῇ πόλει· σχιζομένη δὲ περὶ τὴν Βοσπόριον ἄκραν τὸ μὲν αὐτῆς εἰς κόλπον ὑποχωρεῖ πολὺν καὶ εὐθηνον, τελευτᾷ δ' εἰς ἐλαφρὰς καὶ τεναγώδεις ἀποβάσεις· καλεῖται δὲ Κέρας κατὰ τὸ ἐμφερὲς τοῦ σχήματος παρέχεται δὲ κόλπου μὲν μέγεθος, ὥς προεῖρηται, λιμένος δ' εὐκαιρίαν. ὅρη τε γὰρ αὐτὸν μέγала περιέχει πρὸς τὴν βίαν τῶν πνευμάτων ἀμύνοντα, τὴν δὲ θάλατταν εἵργει κατὰ στόμα μὲν ἡ πόλις ἢ τ' ἄντικρυς ἡπειρος, πολλὴ παραθέουσα καὶ νοσφιζομένη τοῦ ῥοῦ τὸ τάχος, ἐκ πλαγίου δ' ἡ στενότης. καὶ τὰ μὲν καθόλου, βουλομένοις μὴ μακρὰν περιάγειν, ταῦτα, τὰ δ' ἐπὶ μέρους ἤδη λεκτέον. Περὶ μὲν οὖν τῆς ἄκρας, ἣν Βοσπόριον καλοῦμεν, διττὸς κατέχει λόγος· οἱ μὲν γὰρ φασι βοῦν οἴστρω κατ' αὐτὴν ἐνεχθεῖσαν διανήξασθαι τὸν μεταξὺ πόρον, οἱ δέ, μυθωδέστερον ἀπομνημονεύοντες, Ἰὼ τὴν Ἰνάχου κατὰ ζῆλον Ἥρας ἐλαυνομένην ἔνθεν εἰς τὴν Ἀσίαν διαπερᾶσαι· πεπιστεύσθω δὲ τῶν λόγων ὁ θειότερος· οὐ γὰρ ἂν μοι δοκεῖ τοσοῦτον ἐπικρατῆσαι τὸ ἐπιχώριον πάθος, ὥστ' ἀπ' αὐτοῦ τὸν μὲν Κιμμέριον, τὸν δὲ Θράκιον καλεῖσθαι Βόσπορον, εἰ μὴ τι μείζον ἦν τῆς τοπικῆς ἱστορίας· κληρονομεῖ δ' οὖν ἀπὸ τῆς τοῦ συμβεβηκότος μνήμης τοῦνομα. ^[5]
- ⁸ Μικρὸν δ' ὑπὲρ αὐτὴν Ἐκβασίου βωμὸς Ἀθηνᾶς, ἔνθεν ἐκβάντες οἱ τὴν ἀποικίαν στολαγωγῆσαντες εὐθὺς ὥς ὑπὲρ ἰδίας ἡγωνίζοντο τῆς γῆς, καὶ Ποσειδῶνος νεώ ς, ἀρχαῖος μὲν, παρ' ὃ καὶ λιτός, ἐπιβεβηκὼς δὲ τῇ θαλάττῃ τοῦτον δὲ μετάρασθαι προελομένων τῶν αὐθις εἰς τόπον ὑπὲρ τοῦ σταδίου μάλα καλὸν καὶ μέγαν καὶ ἐν ὀλίγοις τῶν ὁμοίων θαυμάσιον, οὐκ ἐφίησι· χρωμένοις γὰρ ἀπεῖπεν, εἴτ' ἀγαπῶν τὴν πρόσσοικον θαλάττῃ φιλοχωρίαν, εἴτ' ἐνδεικνύμενος, ὥς ὀλίγον ἄρα πρὸς τὴν εὐσέβειαν πλοῦτος ὑπὸ δὲ τὸν νεῶν τοῦ Ποσειδῶνος, ἔνδοθεν μὲν τοῦ τείχους στάδια καὶ γυμνάσια καὶ δρόμοι νέων ἐν τοῖς ἐπιπέδοις, ἐκ θαλάττης δ' ἡρέμα ῥοώδης καὶ εἰς τὸ Κέρας ἐπάντης ὁ πλοῦς. ^[5]
- ¹¹ Ὑποδέχονται δὲ τῆς ἄκρας τὴν πρώτην περιαγωγὴν τρεῖς λιμένες, ὧν ὁ διὰ μέσου βαθὺς ἐπιεικῶς καὶ τῶν μὲν ἄλλων ἀνέμων ἀνήκοος, λιβὸς δ' ἐκνικήσαντος οὐκ εἰς ἅπαν ὀχυρός, κλειστός δ' ἀμφοτέρωθεν· εἵργεται γὰρ ὑποδομήσεσι τειχίων ἢ τῆς θαλάττης ἐπιδρομή.

τὸ δ' ἔνθεν, παραμειψαμένω κατὰ βάθος κείμενον πύργον, περιφερῇ μὲν τὸ σχῆμα, πολὺν δ' ἐπὶ πᾶν μέγεθος, συνάπτοντα δὲ πρὸς τὴν ἡπειρον τὸ τεῖχος, πρῶτον μὲν πεδίον τοῦ διείργοντος τὸ μὴ νῆσον εἶναι τὴν πόλιν αὐχένος, ἡρέμα κατιόντος ἐπὶ τὴν ἀκτὴν, ἔπειτα Γῆς Ἀνησιδώρας τέμενος ὑπὲρ τῆς θαλάσσης, κατὰ κορυφῆς μὲν ἄστεγον, ἐπισημηναμένων, οἶμαι, τῶν ἀρχαίων τῆς Γῆς τὸ αὐτεξούσιον, λίθου δὲ ξεστοῦ περιβόλῳ συγκλειόμενον· μικρὸν δ' ὑπὲρ αὐτοῦ Δήμητρος καὶ Κόρης παράλληλα· γραφαὶ δ' ἐν αὐτοῖς ἱκαναί, τῆς πρόσθεν εὐδαιμονίας παράσημον ἔτι λείψανον, τά γε μὴν ξόανα τέχνης ἀκριβοῦς οὐδὲν χεῖρω τῶν ἄκρων. ^[5]

14 Κατὰ δ' ἀπόβασιν τῆς θαλάττης δύο νεώ, Ἥρας καὶ Πλούτωνος· λείπεται δ' αὐτῶν οὐδέν, ὅτι μὴ τοῦνομα· τὸν μὲν γὰρ οἱ σὺν Δαρείῳ Περσῶν κατὰ τὴν ἐπὶ Σκύθας ἔλασιν ἐνέπρησαν, τῷ βασιλεῖ τιμωροῦντες ἀνθ' ὧν ἡτιᾶτο τὴν πόλιν, τὸν δὲ τοῦ Πλούτωνος ὁ Μακεδὼν Φίλιππος, ἡνίκα προσεκαθέζετο τῇ πόλει, χρειαί τῆς ὕλης καθεῖλε· προστίθῃσι δ' ἡ μνήμη τοῖς χωρίοις τὴν ἐπωνυμίαν· τὸ μὲν γὰρ ἡ τοῦ Πλούτωνος ἄκρα, τὸ δ' Ἥραία λέγεται· Πολυεῖδω μάντει καὶ τοῖς ἐκείνου παισὶν ἐνταῦθα καθ' ἕκαστον ἔτος ἐντέμνεται σφάγια τοῦ μὲν λήγοντος ἔτους, τοῦ δ' ἱσταμένου· τὸ δ' ἔθος Μεγαρικόν. Ἐνθεν Σκιρωνίδες ὠνομάσθησαν πέτραι, τοῦνομα καθ' ὁμοιότητα τῆς δυσχωρίας Κορινθίων θεμένων· ἐκοινώνησαν γὰρ Κορίνθιοι τῆς ἀποικίας καὶ τὰ εἰκότα θαυμάζονται. ^[5]

16 Μεθ' ἃς προμήκης αἰγιαλός, χωρίον οὐδενὸς τῶν ἀρίστων εἰς θήραν ἰχθύων χεῖρον πρὸς τε τοῦ βυθοῦ τὸ μέγεθος—ἐν ὀλίγοις γὰρ ἀγχιβαθής—καὶ τῆς θαλάττης τὸ πραῦ καὶ εἰς τὴν ἀκτὴν ἐπίδρομον· Κύκλα δ' ὠνόμασται, κυκλωσαμένων, ὡς οἶμαι, τῶν Ἑλλήνων ἐνταῦθα τοὺς βαρβάρους, παρ' ὃ καὶ βωμὸς Σκεδασίας Ἀθηνᾶς, αἰνιττομένων τὸν ἐκ τῆς κυκλώσεως τοῦ πλήθους σκεδασμόν. Τὰ Κύκλα δ' ἐκδέχεται Μελίας κόλπος, εὐθηρος μὲν ὡς οὐχ ἕτερος—ἐν ἅπασιν γὰρ δὴ πάντων περίεστι—, ταῖς δ' ἀνατεινούσαις ἄκραις καὶ τοῖς ἐπ' ἀμφοτέρων ὑφάλοις ἔρμασι συγκλειόμενος· ὠνόμασται δ' ἀπὸ τινος ἥρωος ἐπιχωρίου καὶ ἔστι περὶ τὴν ἄγραν τῶν ἰχθύων ὡς ἐπὶ πλεῖστον ἀναμάρτητος. ^[5]

18 Μεθ' ὃν ὁ καλούμενος Κῆπος, τὸ μὲν ὄνομα λαβὼν ἀπὸ τῆς γῆς—κηπεύεσθαι γὰρ ἐν ὀλίγοις ἀγαθὴ—, τὴν δ' ἀπὸ τῆς θαλάσσης ἐργασίαν ἐπικτήτων ἔχων· οὐ πάλα γὰρ ἀνευρίσκεται, τέως ἀργὴ καὶ ἀνερευνήτος οὔσα, παρέχει δὲ τῶν ἰχθύων τὴν καταγωγὴν.

19 ἐπὶ δ' αὐτῷ τὸ καλούμενον Ἀψασιεῖο ν' ὠνόμασται δ' οὕτως ὑπὸ τῶν ἀπ' Ἀρκαδίας καὶ Ζεὺς Ἀψάσιος ἐν τούτῳ τετίμηται. Ἐνθεν ἄκρα πλεῖστον ὑπερτείνουσα τὰς ἄλλας καὶ τοῦ τε ῥεύματος καὶ τῶν πνευμάτων τὴν βίαν ἐκδεχομένη· ταύτης τὸ μὲν προέχον ἀπέρρωγεν ἐπὶ τὴν θάλασσαν καὶ ἀστήρικτον παραθεῖ τὸν βυθόν, τὸ δὲ κάτω, τὴν ἐντομὴν τῆς πέτρας εἰς πολλὴν διασφάγα κοπτόμενον, ὀλίγη συνῆπται τῇ πρὸς τὴν ἡπειρον κοινωνίᾳ, λυομένῳ καὶ
〈ἀποκόπτεσθαι〉 μέλλοντι προσεοικός· ἡ δ' εἰκὼν τῆς ὀψεως αὐτῷ τοῦνομα προστίθῃσι, Μελλαποκόψας γὰρ κέκληται. ^[5]

21 Μετὰ τοῦτο δύο τόποι θήρας διετησίους ἰχθύων παρεχόμενοι κατὰ θ' ὑποστολὰς τῶν ἀκρωτηρίων καὶ βάθη κόλπων, εὐδίου καὶ νηνέμου τῆς θαλάττης εἰς αὐτοὺς ἀναχεομένης· λέγεται δ' ὁ μὲν Ἰνγενίδας (?), ἥρωος ἐπώνυμος ἐγχωρίου, Περαικὸς δ' ἄτερος, ὡς μὲν ὁ πλείων κατέχει λόγος, ἀπὸ Πειραιῶς τοῦ πρὸς τῇ πόλει τῶν Ἀθηναίων, ὡς δ' ἔνιοι φασί, Πέρωνος ἐνὸς τῶν ἀρχαίων οἰκητόρων ὠνομάσαντος ἀφ' ἑαυτοῦ· μέσον δ' ἀμφοῖν Κιττός, ἀπὸ τε πλήθους καὶ εὐτροφίας τοῦ φυομένου κιττοῦ. ^[5]

22 Περαικῶ δὲ συνεχῆς Καμάρα, προσάντης καὶ πνεύμασιν ἐπίδρομος ἀκτὴ, παρ' ὃ καὶ πολλὴν ἐπιδέχεται τῆς θαλάσσης τὴν ἀνακοπὴν. Ἐνθεν ἡ καλουμένη Σαπρὰ Θάλασσα, πέρας μὲν τοῦ παντὸς κόλπου—κεῖται γὰρ ἐν τῷ πυθμένι τοῦ Κέρατος—, ἀρχὴ δὲ τῶν καταδιδόντων εἰς αὐτὸν ποταμῶν· ὠνόμασται δέ, οὐκ οἶδα, εἴτε κατὰ τὴν ἐκείνων γειτνίασιν—ἐπειγόμενοι γὰρ

διαφθείρουσι τῆς θαλάσσης τὸ αὐθιγενές—, εἴτε καὶ πρὸς τὸ ἀκίνητον καὶ ἀπαθὲς ὑπὸ πνευμάτων, δύναιτο δ' ἂν μᾶλλον ἀπὸ τῆς προχώσεως τῶν ποταμῶν, οἳ συνεχῇ καὶ μαλθακὴν καταφέροντες ἰλὺν ἐλαφρὰν καὶ τεναγώδη παρέχονται τὴν θάλασσαν· θήρα δὲ κἀνταῦθα τῶν ἰχθύων. ^[5]

23 καὶ τὸ μὲν πρῶτον τῶν χωρίων Πολυρρήτιον, ἀπ' ἀνδρὸς Πολυρρήτου, τὸ δὲ μετὰ τοῦτο Βαθεΐα Σκοπι ἅ, πρὸς τὸ βάθος τῆς θαλάσσης, τρίτον Βλαχέρνας, ὄνομα βαρβαρικὸν ἀφ' ἑνὸς τῶν ταύτῃ βασιλέων, καὶ τὸ τελευταῖον Παλῶδες, ἀπὸ τοῦ τελματώδη καὶ πηλῷ προσεικουῖαν ὑφιζάνειν αὐτῷ τὴν τῶν ποταμῶν πρόχωσιν· οὐ γὰρ στέρφος οὐδ' ὑπόψαμμος ὁ βυθός, ὅθεν οὐδὲ ναυσὶν, ὅτι μὴ βραχείαις, περατὸς ὑπὸ πλήθους τῆς καταδιδούσης ἰλύος. τὸ δ' ἔνθεν μετέωρος καὶ τεναγώδης ἀνάχυσις ἄχρις ἐπὶ τὰς ἐκβολὰς τῶν ποταμῶν, οἳ δίχα μὲν ἀλλήλων φέρονται, συμβάλλουσι δ' ἐπὶ ταῖς προχοαῖς ὡς δι' ἑνὸς στόματος ἐπίπτοντες. διὰ μέσου δ' ἔλη τ' εὖβοτα καὶ λειμῶνες ἀφθόνους ἀναδιδόντες νομὰς βοσκημάτων· τούτους ὁ θεὸς σκύλακας ἠνίξατο, τοὺς ὑπὲρ τῆς ἀποικίας χρωμένους προτρέπων· λέγει δ' οὕτως· Ἐνθα δύο σκύλακες πολὴν μάρπτουσι θάλασσαν, ἔνθ' ἰχθὺς ἔλαφος τε νομὸν βόσκονται ἀν' αὐτόν. εἴρηται δὲ ταῦτ' ἀπὸ τοῦ συμβεβηκότος· οἳ γὰρ ἔλαφοι κατιόντες ἐκ τῆς ὕλης ὥρα χειμερίῳ σιτοῦνται τὸν ἐλείτην κάλαμον, ἰχθύων θ' ὅσον, ἐπίμικτον θαλάσση καὶ ποταμοῖς, ὑποφωλεῖται τῇ τοῦ Κέρατος ἡσυχία, νωθρὸν ἅμα καὶ ἀργὸν ὑπ' εὐτροφίας, λιχνεύει τὴν κατὰ βυθοῦ ρίζαν. Ἀρχεται δὲ τῶν ποταμῶν Κύδαρος μὲν ἀπὸ θερινῆς δύσεως, Βαρβύσης δ' ἐπὶ θάτερα κατὰ βορέαν ἄνεμον· τοῦτον οἱ μὲν τροφέα καλοῦσι Βύζαντος, οἱ δ' Ἰάσονι καὶ τοῖς σὺν αὐτῷ Μινύαις ἡγεμόνα τοῦ πλοῦ, τινὲς δ' ἐπιχώριον ἥρωα. ^[25]

24 καθ' ὃ δὲ συμπεσόντες ἀλλήλοις ἐπὶ τὴν ἀπαντῶσαν παχεῖαν ἄκραν ὑπερενεχθέντες ἐκβαίνουσιν εἰς τὴν θάλασσαν, Σημύστρας βωμός, ἀφ' ἧς καὶ τοῦνομα τῷ χωρίῳ. Σημύστρα δέ, νύμφη ναῖς, Κεροέσσης τροφός· Ἰὼ γάρ, ἐπεὶ μηχαναῖς μὲν Διός, ὀργῇ δ' Ἥρας πτερωτὸν οἴστρον ἄφετος ἐν μορφῇ βοδὸς ἐπὶ πολλὴν ἐπτοίγη γῆν, κατὰ τοῦτον μάλιστα τὸν τόπον ἐπειγομένη ταῖς ὠδίσι—θείας γὰρ γονῆς ἔμπλεως ἦν—ἀπερείδεται θῆλυ βρέφος. τὸ δ' ἀραμένη Σημύστρα τιθηνεῖται παράσημον τῆς μητρῶας μεταβολῆς· τύποι γὰρ κεράτων καθ' ἑκάτερον τοῦ μετώπου μέρος ὑποδύντες ἐξεῖχον· ἔνθεν καλεῖται Κερόεσσα. ταύτης καὶ Ποσειδῶνος Βύζας ἀνὴρ ἴσα θεῷ τετιμημένος, ἀφ' οὗ τὸ Βυζάντιον. Σημύστρα γε μὴν ἐκινδύνευσεν παρ' ὀλίγον πόλις εἶναι· ἐν ταύτῃ γὰρ κατέθεντο τῆς πόλεως τὴν κτίσιν οἱ τῆς ἀποικίας ἡγεμόνες. λαμπομένων δὲ τῶν ἱερῶν κόραξ ἀρπάσας ἐκ μέσης τῆς φλογὸς ἔνια τῶν μηρίων καὶ εἰς ὕψος ἀρθεῖς ἐπὶ τὴν Βοσπόριον ἄκραν ἐφέρετο· τοῦτο πρὸς Ἀπόλλωνος εἴκασαν τὸ τέρας οἱ λόγιοι τῶν Ἑλλήνων· φράζει δ' αὐτοῖς βουκόλος ἀνὴρ, ἀπὸ σκοπῆς θεασάμενος, ὅποι κατέθετο τῶν ἱερείων τὴν ἀρπαγὴν· οἱ δ' εἶποντο τῷ σημείῳ. Κατόπιν δὲ τῆς Σημύστρας, μικρὸν ὑπὲρ τὰς τῶν ποταμῶν ἐκβολὰς ἀρχὴ τῆς ἐπὶ θάτερα τοῦ Κέρως περιαγωγῆς, Δρέπανον ἐπίκαμπος ἄκρα.

^[20]

25 μεθ' ἣν λόφος ὀξύς, ἀθρόως κατακλινὴς ἐπὶ τὴν θάλασσαν· ὠνόμασται δὲ Βουκόλος, εὐχαρίστου μνήμης τὸν μηνυτὴν ἀξιωσάντων· ἔνθεν ἰδεῖν δοκεῖ τὸν κτίστην ὄρνιν.

26 μετὰ δὲ Βουκόλον Μάνδραι καὶ Δρυς αἱ μὲν παρὰ τὸ ἡσύχιον τοῦ χωρίου καὶ σκεπανόν—θαλάττῃ γὰρ ἀπηνέμῳ προσκλύζεται—, Δρυς δ' ἄπ' ἄλσους· τοῦτο δὲ τέμενος Ἀπόλλωνος. Κάμψαντι δὲ τὴν ἄκραν ἐπιμήκης κόλπος, Αὐλεῶν ὄνομα· <μεθ' ὃν γέφυρα>, Φιλίππου τοῦ Μακεδόνης ἔργον ἀπ' ἀμφοτέρων τῆς ἡπείρου ζευγμα διατείναντος καταβάλλει δ' εἰς τὸν βυθὸν ἔρματα λίθων καὶ χῶμα παμμέγεθες ἐκ πολυχειρίας, ὡς ἔχει γεφυρωθέντος αὐτῷ τοῦ Κέρατος κατὰ γῆν ἀφθόνοις χρῆσθαι ταῖς ἐπαγωγαῖς· ἐν γὰρ δὴ ταῖς ναυσὶν οὐκ ἦν ἀξιόμαχος, περιπολλὰ θαλαττοκρατούντων τῶν Βυζαντίων. ^[5]

28

Ἐπὶ τούτῳ Νικαίου βωμὸς ἥρωος καὶ περιαγὲς ἡρέμα χωρίον, ἰχθύων θήρας ἐκδόχιον καὶ Νέος Βόλος, ὡς εὔρηται, λεγόμενον.

- 29 παρεξιοῦσι δ' αὐτὸν Ἄκτινα (?), <τὴν τε> φύσιν καὶ τοῦνομα· <μεθ' ἃ κόλποσ> *** περὶ δ' αὐτὸν Κάνωπος, Κύβοι, Κρηνίδε ς· αἱ μὲν ἀπὸ τῶν ἀναδιδόντων πηγαίων ναμάτων—πάνυ γὰρ ἔνδροσος καὶ κατάρρυτος ὁ χῶρος—, Κύβοι δὲ Περσικῆς παράσημον ἱστορίας—καταγωγὰς γὰρ τινες ἐνταῦθα καὶ ἀπολαύσεις ἐποιοῦντο—, Κάνωπος δ' ἅπ' Αἰγύπτου φέρεται τοῦνομα καθ' ὁμοιότητα τῆς ἐν αὐτῷ τρυφῆς. Μείζων (?) δὲ τέμνει τὸν βυθὸν ποταμός, ἅφ' οὗ καὶ τῷ κόλπῳ τοῦνομα, διαρκὲς μὲν ἄλλως, οὐ μὴν ναυσίπορος. Τοῦντεῦθεν ἰλὺς ἀκροβύθιος, ὑφάλις ῥίζαις περιφερῆς, ἀποκλείουσα τὸν κόλπον· παρ' ὃ καὶ θήρα τῶν ἰχθύων ὑστερεῖ τῶν ἐν θαλάττῃ σπιλᾶδων περὶ αὐτὰς τὰς εἰσόδους ἀπαντωσῶν, ὅσα μὴ νυκτὸς ἀσαφεῖα καὶ πλάνῳ παρολισθάνει. ^[5]
- 31 μετὰ δὲ τὴν ἰλὺν τὰ λεγόμενα Χοιράγρι· ἀ κέκληται δ' ἀπὸ τοῦ συμβεβηκότος, ἐπεὶ τινες τοὺς κατιόντας ἐκ τῶν ὀρῶν συάγρους ἀπάταις ἤρουν· πᾶσα γὰρ ἡ πρὸς νότον ἄνεμος πλευρὰ τοῦ Κέρατος ἐπηρεφῆς ὕλαις. Καθ' ὃ δὲ λήγει μὲν τὸ Κέρας, ἄρχεται δ' ὁ τοῦ Πόντου προκείμενος ἰσθμός, εἰς ἀναπεπταμένην ἤδη καὶ πολλὴν τὴν Προποντίδα βλέπον ἀκρωτήριον· ἐφ' ᾧ τάφος Ἴπποσθένους ἥρωος Μεγαρέως, ἅφ' οὗ καὶ τοῦνομα τῷ χωρίῳ.
- 33 μεθ' Ἴπποσθένην δὲ Συκίδες ἀπὸ τοῦ πλήθους καὶ κάλλους τῶν φυτῶν· φασὶ γὰρ ἔνιοι τῶν περιεργότερων ἔνθεν αὐτὸ καὶ καθόλου τὴν ἀρχὴν λαβεῖν.
- 34 Σχοινίκλου τέμενος ἐντεῦθεν, Μεγαρόθεν αὐτὸ Βυζαντίων καὶ μνήμην καὶ τιμὴν ἐνεγκαμένων· τοῦτον Ἀμφιάρεω τοῦ μάντεως ἡνίοχον γενέσθαι φασίν. Ὁ δὲ συναφὴς τόπος Αὐλητῆς ἐπωνόμασται, Πύθωνος ἐποικήσαντος αὐλητοῦ· τῇ δ' ἐπωνυμίᾳ τετίμηκεν ἡ μνήμη τὴν τέχνην.
- 36 τὸ δ' ἐφεξῆς Βόλος, εἰς τὴν κατὰ χειμῶνα τῶν ἰχθύων θήραν εὐφυῆς· ἐφ' ᾧ τέμενος Ἀρτέμιδος Φωσφόρου καὶ Ἀφροδίτης Πραεῖα ς, ἥ κατ' ἔτος θύουσι Βυζάντιοι· δοκεῖ γὰρ δὴ ταμιεύειν τῶν ἀνέμων τὴν εὐκαιρίαν, πραΰνουσα <καὶ> καθισταμένη τὴν ἐπὶ πλεόν αὐτῶν ταραχὴν. Τὸ δ' ἐντεῦθεν Ὀστρεώδης ἀπὸ τοῦ συμβεβηκότος ὠνόμασται· βύθιον τε γὰρ ἔστρωται κατὰ τῆς θαλάσσης ἔρμα πλήθει τῶν ὀστρέων ἐπιλευκαίνόμενον· διαφαίνεται δὲ τοῖς ὀρῶσιν ὁ βυθὸς καὶ μάλιστα ἐν ἡσυχίᾳ καὶ γαλήνῃ πνευμάτων· τρέφει δ' ὁ τόπος τὸ ἀεὶ δαπανώμενον καὶ ἔστιν, ὡς ἂν εἴποι τις, ἄσωτος ἢ χρῆσις διαμιλλωμένης τῇ θήρᾳ τῆς γενέσεως. ^[5]
- 38 Ἐκδέχεται δὲ τὸν Ὀστρεώδη τὸ καλούμενον Μέτωπο· τοῦτο κεῖται μὲν κατὰ πρόσωπον τῆς πόλεως—βλέπει γὰρ αὐτὴν τὴν Βοσπόριον ἄκραν—, ὠνόμασται δ' ἀπὸ τοῦ σχήματος· καὶ γὰρ πρὸς τὴν ἡπειρον γεώδεσι λόφοις ἔστιν ὁμαλὲς καὶ ἐκ θαλάττης ἀπότομον καὶ ἀκλινές, οὐ μὴν θεοῦ μαρτυρίας ἄμοιρον· τετίμηται γὰρ Ἀπόλλων κατὰ τοῦτο. Μετὰ δὲ τὸ Μέτωπον Αἰάντειον, ἐπώνυμον Αἴαντος τοῦ Τελαμῶνος, ὃν κατὰ τινὰ μαντείαν σέβουσι Μεγαρεῖς· τὰ δ' ἔθνη τῶν οἰκιστῶν νόμοι τοῖς ἀποίκους. ^[5]
- 40 ἔνθεν, καθ' ὃ προπίπτων κρημνὸς εἰς θάλατταν ἐπιστρέφει, Παλινόρμικο· ὠνόμασται <δ'> ἀπὸ τῆς δευτέρας καθορμίσεως, ἐπειδὴ κατ' ἀρχὰς προσέσχον, εἴτ' ἀναχθέντες αὖθις ἀνέστρεψαν· ἢ <δὲ> πείρα τοῦ συμβάντος ἔθετο τῷ τόπῳ τοῦνομα. Μικρὸν δ' ὑπὲρ αὐτοῦ νεὼς Πτολεμαίου τοῦ Φιλαδέλφου· τοῦτον ἐτίμησαν ἴσα θεῷ Βυζάντιοι, μεγαλοφροσύνης τ' αὐτοῦ καὶ τιμῆς τῆς περὶ τὴν πόλιν ἀπολαύσαντες· καὶ γὰρ χώραν ἐπὶ τῆς Ἀσίας δωρεῖται καὶ σίτου πολλὰς μυριάδας καὶ βέλη καὶ χρήματα. ^[5]
- 42 Τὸ δ' ἐξῆς χωρίον Δελφὶν λέγεται καὶ Καρανδα ς· αἰτία δὲ τῶν ὀνομάτων ἦδε· Χάλκις ἐπώκησεν ἀνὴρ, Βυζάντιος μὲν τὸ γένος, τὴν δ' ἐπιστήμην κιθαρωδός, οὐδενὸς τῶν ἄκρων ἀποδεέστερος, ἐπὶ τοῦτον, ὅποτε τὴν σκευὴν ἀμπισχόμενος τὸν ὄρθιον ἀεῖδοι νόμον, Δελφὶν ἐκ τοῦ πελάγους

κάτεισι, πρὸς τε τὸ ἐπίφορον τῆς ὥδης ἐκκλίνων τὰς ἀκοὰς καὶ τῇ τῆς θαλάσσης ἀποβάσει
προσιστάμενος, ἕξαλος καὶ τὴν ὄψιν μετέωρος, ὡς ἀθρόου τοῦ μέλους ἐμφοροῖτο, μηδὲν εἰς
τὴν τῆς ἀκοῆς ἀκρίβειαν ὑπὸ τοῦ βυθοῦ τῆς κινήσεως βλαπτόμενος· ἦν δ' αὐτῷ μέτρον ἡδονῆς
τε καὶ εὐτυχίας, ὃ τι καὶ τῷ Χάλκιδι τῆς ὥδης παυσαμένου γὰρ ἐδύετο κατὰ τῆς θαλάττης,
ἀναχωρῶν εἰς τὰ ἦθη τὰ ἑαυτοῦ. Καράνδας δὲ ποιμὴν πάροιχος, εἴτε φθόνῳ καὶ μίσει
Χάλκιδος, δύναται δ' ἂν καὶ πλεονεξίας ἔνεκα, λοχήσας ἡρέμα διολισθαίνοντα τῆς θαλάττης
καὶ κατὰ τὸ ἐπαγωγὸν τῆς τοῦ μέλους ἡδονῆς ὑπὲρ τῶν μετεώρων ὀκείλанта διαφθεῖρει
βαλὼν· οὐ μὴν ἐνοσφίσατο τὴν ἄγραν· θάπτει γὰρ δὴ Χάλκις μεγαλοπρεπῶς τὸν ἀκροατὴν·
ἔθετο δὲ τοῖς χωρίοις ὀνόματα Δελφῖνα καὶ Καράνδαν, τὸν μὲν τιμῶν τῇ μνήμῃ, τὸν δ'
ἀμυνόμενος. Ἄκρα τούντεῦθεν ἐπὶ βραχὺ κολπουμένη· βάσις δ' αὐτῆς καὶ ῥίζα, πέτρα κατὰ
βυθοῦ, Θέρμαστις προσαγορεύεται. ^[15]

44 μεθ' ἣν αἰγιαλὸς ἀναπεπταμένος εἰς νότον ἄνεμον· λέγεται δ' ἀπὸ τῶν ἐν ταῖς πεντηκοντόροις
εἰς αὐτὸν κατασχόντων Πεντηκοντορικὸν· ἅμα γὰρ ἢ τε πόλις ἤρξατο τῆς κτίσεως καὶ τῶν
χωρίων ἕκαστα τῆς προσηγορίας.

45 τοῦτ'ω συνεχῇ Τὰ Σκύθοι· Σκύθην γὰρ φασὶ μετανάστην ἐκ τῆς αὐτοῦ προσορμίσασθαι Ταῦρον
ὄνομα· τοῦτον δ' ἐπὶ Κρήτης φασὶ πλεύσαντα διαφθεῖραι Πασιφάην τὴν Μίνωος· ὅθεν ὁ μῦθος
τοῦ τ' ἔρωτος καὶ τῆς ἐξ αὐτοῦ γενέσεως. Ὑπολαμβάνει δ' ἐφεξῆς Ἰασόνιον, ἐνταῦθα τῶν σὺν
Ἰάσωνι <προσ> ορμισταμένων· δρυμὸς δ' ἐν αὐτῷ βαθείας δάφνης εὐπορος καὶ βωμὸς
Ἀπόλλωνος· ἢ δ' ἀκτὴ προμήκης καὶ πᾶσα τοῖς ἀφ' ἐσπέρας καὶ μεσημβρίας πνεύμασιν
ἐπίδρομος.

47 μετὰ τοῦθ' οἱ Ῥοδίων Περίβολοι, καθ' ὧν ἀναπτόμενοι τὰ πείσματα Ῥόδιοι τοῖς περὶ τῆς
θαλάσσης σφίσι διαμφισβητοῦσιν ἐφώρμουν· τούτων οἱ μὲν εἰς ἡμᾶς ἔτι σώζονται λίθοι τρητοὶ
νεῶν ἀπόδεσμοι, προὔπεσον δ' οἱ πλείους ὑπὸ τοῦ χρόνου. Τούτοις ἔπεται τὸ καλούμενον
Ἀρχεῖον (?)· αὐτὸ μὲν πεδῖον ἐπιεικῶς εὐγείον καὶ φιλάμπελον ἐκατέρωθεν τε τοῖς
ἐπανισταμένοις καὶ προπίπτουσιν ἐπὶ τὴν θάλατταν λόφοις συγκλειόμενον· διὰ μέσου δ' αὐτοῦ
κάτεισι ποταμὸς εἰς μαλακὴν καὶ βαθεῖαν ἡόνα· τοῦτ' ὥκισεν Ἀρχίας Θάσιος Ἀριστωνύμου παῖς
καὶ πόλιν ἐν αὐτῷ κτίζειν ἠξίωσεν· ἀλλὰ γὰρ ὑπὸ Χαλκηδονίων εἴργεται, δεδιότων ἐπ' αὐτοῖς
οἰκισθῆναι τὸ χωρίον· Ἀρχίας μὲν δὴ μεταναστὰς Αἴνον οἰκίζειται, τῷ τόπῳ δ' ἀπολείπει
τοῦνομα. ^[5]

49 Μετὰ δὲ τὸ Ἀρχεῖον πολὺς καὶ εἰς βάθος διερρωγὼς ἐπανίσταται κρημνός· προπίπτων δὲ τῇ τῆς
ἄκρας ὑπεροχῇ, πρῶτος ἀθρόαν ἐκδέχεται τοῦ πελάγους τὴν ὕβριν ῥοώδει κοπτόμενος
θαλάσση. κατὰ κορυφὴν δ' αὐτοῦ Γέρων Ἄλιος ἵδρυται· τοῦτον οἱ μὲν Νηρέα φασίν, οἱ δὲ
Φόρκυν, ἄλλοι δὲ Πρωτέα, τινὲς δὲ πατέρα Σημύστρας, οἱ δ' Ἰάσωνι καὶ τοῖς σὺν αὐτῷ
φραστῆρα τοῦ πλοῦ καὶ τῆς ἐκβολῆς τῶν στενῶν ἡγεμόνα γενέσθαι. Λακιάδης (?) δέ τις μάντις
<Μεγαρεὺς (?)> τὸ γένος ὦν, δίδωσι τὸν χρησμόν τοῖς ἐπεσσομένοις τῇ γενέσει τῆς ἀποικίας,
ἐξ ἐνυπνίου φαντασίας προειπών, ὡς χρὴ θύειν Ἀλίῳ τῷ Γέροντι· καὶ δημοσίᾳ τετίμηται.
Γεῖτων δ' αὐτῷ Παράβολος, ἀπὸ τῆς ἀνωμαλίας τοῦ πελάγους κινδυνευομένης ἄγρας· εἰς γὰρ
ἀκάλυπτον καὶ γυμνὴν κατιῶν τὴν ραχίαν τῆς θαλάσσης, ὁ ῥοὺς παραβόλους ὡς ἀληθῶς καὶ
τῷ παρὰ μικρὸν ἀποτυγχανομένης δίδωσι τὰς θήρας τῶν ἰχθύων. ^[10]

51 ἔνθεν Κάλαμος καὶ Βυθία· ὁ μὲν ἀπὸ τοῦ πλήθους <τῶν καλάμων>, ὁ δὲ Βυθίας, <κείμενος
ἐν> σκέπη τῶν ἀκρωτηρίων, ἀπὸ τοῦ βυθοῦ κατὰ παρατροπὴν ὠνόμασται. δάφνη δ' ἐν αὐτῷ,
Μηδείας τῆς Αἰήτου φυτόν, ὡς λόγος.

52 τοῦτ'ω παράλληλος λόφος ὕψις, ἡρέμα κατακλινὴς ἐπὶ θάλατταν καὶ Μητρὸς Θεῶν ἱερόν·
ἀπὸ δὲ τῶν ἐποικησάντων αὐτῷ Βάκα (?) τοῦνομα. Μεθ' ὃν ἄκρα προτενής, πολὺν

ἐγκολπιζομένη λιμένα καὶ παχεῖ τῷ προπίπτοντι κρημνῷ τὰς βορείους τῆς θαλάττης πληγὰς ἀμυνομένη· καθ' ὃ μὲν γὰρ εἰς ἀμέτρητον ἐμβεβληκυῖα τὸν βυθὸν πρὸς τὴν δύσιν ὑποστρέφει, μεγέθει τε διαρκῇ καὶ πνευμάτων σκεπανὸν παρέχει τὸν ὄρμον· τῷ δὲ προέχοντι πολλὴν καὶ θρασεῖαν ἐκδέχεται τοῦ ρεύματος τὴν βίαν ὁμοίαν δράκοντος. ^[5]

53 ποτὲ μὲν γὰρ οἷα παλινσπάστου κυκεῶν πελάγους εἰλεῖται κατ' αὐτήν, ποτὲ δὲ ῥόθιον εἰς τὸ κάταντες ὠθεῖ τὴν θάλασσαν· καὶ πολλὰς εἶδον ναῦς μεστὰς, οὐριοδρομούσας τοῖς ἰστίοις, ὑποφερομένας εἰς τοῦπίσω μαχομένου τῷ πνεύματι τοῦ ῥοῦ· πάλιν δ' ἐν χρῶ τῆς πέτρας ἀναστρέφει καὶ ἐξ ἀνακοπῆς οἷον ἀντίσπαστος τοῦ πελάγους ἐναντίον αὐτὸς αὐτοδρομῶν ἐπείγεται. καὶ φόβος καὶ ἀπορία <τοῖς πλέουσιν> ἔπεισιν, ὅσα μὴ δευτέρας πείρας ὅθεν τὰ πολλὰ μὲν ὑπὸ τῶν ἀναδουμένων τὰς ναῦς καὶ ἐκ τῆς γῆς ἐφελκόντων πρὸς ἀνάντη καὶ πολὺν ἐμπίπτοντα τὸν ῥοῦν βιάζεται, ἔστι δ' ὅπου καὶ μικρὸν ἐνδόντος καὶ χαλάσαντος ἐν χρῶ τῆς ἀποβάσεως καὶ παρ' αὐτὰς τὰς πέτρας ἀμιλλῶνται τῷ ρεύματι, στηρίζοντες εἰς τὰς ῥαχίας τὴν εἰρεσίαν καὶ τὴν θαλαττίαν ἰσχὺν τῇ τῆς ἡπείρου συμμαχίᾳ βεβαιοῦντες δείκνυνται δέ τινες τρίβοι καὶ τύποι τῶν ἐναλίων καρκίνων πεζῇ παρεξιόντων τὸ ῥοωδέστατον. Ἔστια δ' ὁ τόπος ὠνόμασται· κατέσχον γὰρ ἐνταῦθα ταῖς ναυσὶν οἱ τῆς ἀποικίας ἡγεμόνες, ἐπειδὴ παρεξιόντες τὴν Βοσπόριον ἄκραν ὁρῶσι πολλῶ πληθύνει βαρβαρικοῦ στρατοῦ κατεχομένας τὰς ἀποβάσεις. καὶ τὰς μὲν Ἔστιας ἰδρύσαντο κατὰ πόλιν ἐκάστην ἔνθα πρῶτον ἀπέβησαν· ἐπεὶ δ' αἰσθάνονται τοὺς βαρβάρους κατὰ γῆν ἰόντας ἐπ' αὐτούς, ἀναμείναντες, ἄχρι πλεῖστον ἀποσπάσαιεν ἐκεῖνων τῶν χωρίων, ἐφίᾳσι τῷ ρεύματι τὸν στόλον καὶ εἰς ἀφύλακτον ἤδη καὶ κενὴν ἀνδρῶν κατίσχουσι τὴν ἄκραν, διαστρατηγήσαντες τοὺς βαρβάρους· ἦν γὰρ τοῖς μὲν κατ' ἐπιτομὰς τῶν κόλπων οὐ πολλὸς ὁ πλοῦς, τοῖς δ' ἐν κύκλῳ τῆς γῆς ἡ περίοδος. ἔνιοι δὲ φασιν οὐ πόλεων, ἀλλ' οἰκῶν Μεγαρικῶν ἑπτὰ τῶν ἀρίστων εἶναι τὰς Ἔστιας· πεπιστεύσθω δ' ὅπως ἐκάστῳ φίλον. Κάμψαντι δὲ τὰς Ἔστιας εἰρηναῖος ἤδη καὶ βέβαιος ὁ πλοῦς πρὸς τε τῆς ἄκρας τὴν ἐπιστροφὴν καὶ τοῦ ρεύματος τὴν πελάγιον καὶ μετέωρον ὁρμήν· ἔνθεν φασὶ περᾶσαι πρὸ μὲν τῶν Τρωϊκῶν Μυσοὺς ἅμα Τεύκροις καὶ μέχρι Θερραλίας ἀνύσαι κρατοῦντας ἀπάσης ὅσης ἐπῆρσαν γῆς, ὑπὸ δὲ τὸ Ἰλιακὸν ἔργον Ἀστεροπαῖον βασιλέα τῶν ἐπ' Ἀξίῳ ποταμῷ Παιόνων. ^[5]

55 Χηλαὶ δὲ μετὰ τὰς Ἔστιας, κατὰ τὸ ἐμφερὲς τοῦ σχήματος· εἰκὼν γὰρ τῆς ὄψεως τοῦνομα· τούτων αἱ μὲν μείζονες, αἱ δὲ βραχύτεραι, λιμένες δ' ἀμφοτέραι. Καὶ παρ' αὐτὰς Δικτύνην ἱερὸν Ἀρτέμιδος· ἀνέθεσαν δ' αὐτῇ τὰς κατὰ θάλατταν ἄγρας, ὡς ἔξει μόνη θεῶν ἐπ' ἀμφοτέρον εὐθηνος.

56 ταύτην Κυζικηνοῖς σέβειν προσέταξεν ὁ θεὸς ἀφορίᾳ τῆς θαλάσσης πιεζομένοις· οἱ δ' ὑφείλοντο λαθόντες· ἀφανοῦς δὲ γενομένης—θεῶ γὰρ ἐπὶ πάντα [γὰρ] δύναμις—, οἱ μὲν οὐδὲν ἀμείνωνος ἐπειρῶντο τῆς θαλάττης, τὸ δ' ἔδος ἦν, ἔνθα καὶ πρότερον. ἀλλὰ [τοῦ] Κυζικηνοὶ πλεύσαντες καὶ ἀπὸ τοῦ φανεροῦ μετενεγκάμενοι χρυσέαις ἀλύσεσιν ἐβεβαιώσαντο καὶ ἐκ τούτου μετέβαλε μὲν αὐτοῖς τοῦ χόλου ἡ θεός ... <Μεθ' ἣν (i. ^[5]

96 e. post Laurum Insanam) Μουκάπορις κόλπος βαθύτατος· κέκληται δ' ἀπὸ τινος τῶν τῆς Βιθυνίας βασιλέων· λιμὴν ἐν αὐτῷ πάνυ καλός. μεθ' ὃν ἀκρωτήριον Αἰετοῦ Ῥύγχος, τοῦνομα μὲν ἀπὸ τοῦ σχήματος, πετρῶδες δ' ἅπαν καὶ ἀγχιβαθές. ἔνθεν κόλπος Ἄμυκος ἐπὶ κλησιν καὶ Γρωνυχία πεδίον ὕπτιον· θῆραι δ' ἐν αὐτῷ κητώδεις ἰχθύων.

97 ἐξῆς Παλῶδες ἀπὸ τῆς ὁμοίας προχώσεως τοῦ κατὰ Βυζάντιον. Ἔπειτα Κατάγγειον κόλπος ἰχθύων ἐπαγωγὸς ὡς οὐχ ἕτερος, μᾶλλον δέ, εἰ χρή μὴδὲν ὑποστειλάμενον τάληθές εἰπεῖν, μόνος εὐθηνος ἐκ τῆς Χαλκηδονίων ἀκτῆς· τὰ ἄλλα μὲν γὰρ διαφέρει τοσοῦτῳ τῶν Εὐρωπίων, ὅσῳ θάλαττα τῆς γῆς.

98 ἐπ' αὐτῷ δ' Ὁξύρρους ἄκρα.

- 99 μεθ' ἦν πολὺς καὶ ἐπίπεδος αἰγιαλὸς Φρίξου καλεῖται Λιμή ν. μεθ' ὃν ἄλλος ὄρμος Φιέλα Χαλκηδονίων τῶν μέγα δυνηθέντων ἀνδρῶν.
- 101 ἐπὶ δ' αὐτῷ βουνὸς ὕψτις καὶ περιφερής, εἰς κύκλου σχῆμα περιγράφων τὴν βάσιν· θέατρον δέ τις εἰκάσειεν ὄραν, ἀπρονόητον ἐπιτήδευμα τῆς φύσεως τοῦτο δ' ἄρα καὶ κέκληται. Πλησίον δ' ἄκρα Λέμβος ὄνομα· κέκληται δ' ἀπὸ τοῦ σχήματος καὶ συνεχῆς αὐτῷ αἰγιαλός· κατὰ στόμα δ' αὐτοῦ νῆσος πάνυ βραχεῖα, καθ' ἣν λευκαινόμενος ὁ βυθὸς ὑφάλοις ῥαχίαις ἐπὶ τὴν Εὐρώπην ἀποτρέπει τῶν ἰχθύων τὸν δρόμον· πτοούμενοι γὰρ δὴ τὴν ὄψιν ἐπιφόρῳ τῷ ῥεύματι τέμνουσι τὸν πόρον· Βλάβην αὐτὸ Χαλκηδόνιοι καλοῦσιν, ἐτοῖμον ὄνομα θέμενοι καὶ τῇ πείρᾳ τοῦ συμβαίνοντος οἰκεῖον. ^[5]
- 103 Ἐνθεν τὸ καλούμενον Ποταμώνιον καὶ μετ' αὐτὸ Ναυσίκλεια, καθ' ἣν, φασί, Χαλκηδόνιοι ναυμαχίᾳ περιεγένοντο τῶν ἐναντία σφίσι πλεόντων, Ἐχαία τε περίρρουν ἄκρωτήριον καὶ Λυκάδιον κόλπος ἐπικεικώς βαθύς· ἡ μὲν ἀπ' ἀνδρὸς Μεγαρέως, Λυκάδιον δ' ἀπὸ τινος τῶν ἐπιχωρίων.
- 105 πλησίον δ' αὐτοῦ Ναυσιμάχιον, ἄλλης ναυμαχίας παράσημον χωρίον.
- 106 ὅθεν Κικόνιο ν· ὠνομάσθη δὲ καθ' ὑπερβολὰς χαλεπότητος καὶ μοχθηρίας τῶν ἐποικησάντων· στάσει γὰρ δὴ βιασθέντες ἐξέπεσον τῆς χώρας. Κατόπιν δ' αὐτοῦ τὸ μὲν ἄκραι Ῥοιζοῦσαι λεγόμεναι [τοῦ] περὶ αὐτὰς ἀγνυμένου καὶ ῥοιζοῦντος <τοῦ> κύματος, τὸ δὲ Δίσκοι· μείζων μὲν ὁ πρῶτος, παρὰ πολὺ δ' ὑποδεέστερος <ὁ δεύτερος>, ἄμφω δὲ καθ' ὁμοιότητα τοῦ σχήματος.
- 108 τούτοις συνεχῆς Μέτωπον τῷ κατὰ τὴν Εὐρώπην παράλληλον· μεθ' ὃ λιμὴν κάλλιστος ἔκ τε μεγέθους καὶ ἡσυχίας περιγράφει δ' αὐτοῦ τὸ μέγεθος ἡὼν βαθεῖα καὶ μαλθακή. Τὰ δ' ὑπὲρ τῆς θαλάσσης πεδίον ἔπαντες εἰς τὴν ἀκτὴν· κέκληται δὲ Χρυσόπολις, ὡς μὲν ἔνιοί φασιν, ἐπὶ τῆς Περσῶν ἡγεμονίας ἐνταῦθα ποιουμένων τοῦ προσιόντος ἀπὸ τῶν πόλεων χρυσοῦ τὸν ἄθροισμόν, ὡς δ' οἱ πλείους, Χρύσου, παιδὸς Χρυσηΐδος καὶ Ἀγαμέμνονος, τάφος· ἐνταῦθα γὰρ αὐτὸν φεύγοντα κατὰ δέος Αἰγίσθου καὶ Κλυταιμνήστρας ἀφικέσθαι, διανοούμενον ἐς Ταύρους εἰς Ἴφιγένειαν περαιοῦσθαι τὴν ἀδελφὴν· ἥδη γὰρ εἶναι τὴν Ἴφιγένειαν Ἀρτέμιδος ἰέρειαν· νόσφ' δὲ καμόντα καταλιπεῖν ἀφ' ἑαυτοῦ τῷ χωρίῳ τοῦνομα· δύναιτο δ' ἂν καὶ διὰ τὴν τοῦ λιμένος εὐκαιρίαν οὕτω κεκληῖσθαι, χρυσῷ παρομοιούντων τὸ θαυμαστόν. ^[10]
- 110 Ἐνθεν ἄκρα προπίπτει ταῖς τῆς θαλάττης πληγαῖς ἐπίδρομος· πολὺς γὰρ ἐπ' αὐτὴν ὠθούμενος ὁ ῥοὺς πρὸς τὴν καλουμένην ἀνθαμιλλᾶται Βοῦ ν· ἔστι δ' οἶον ἀφετήριον τοῦ πρὸς τὴν Εὐρώπην διάπλου, καὶ κίων λίθου λευκοῦ, καθ' ἧς βοῦς, Χάρητος Ἀθηναίων στρατηγοῦ παλλακὴν Βοῖδιον ἐνταῦθα καμοῦσαν ἀποκηδεύσαντος· σημαίνει δ' ἡ ἐπιγραφή τοῦ λόγου τάληθές· οἱ μὲν γὰρ εἰκαίαν καὶ ἀταλαίπωρον ποιούμενοι τὴν ἱστορίαν οἴονται τῆς ἀρχαίας λήξεως εἶναι τὴν εἰκόνα, πλείστον ἀποπλανώμενοι τάληθοῦς. Μετὰ δὲ τὴν Βοῦν Ἡραγόρα κρήνη καὶ τέμενος ἥρωος Εὐρώστο ν. ^[5]
- 111 μεθ' ὃν αἰγιαλὸς ὕψτις, Ἰμέρῳ ποταμῷ καταρδόμενος, καὶ ἐν αὐτῷ τέμενος Ἀφροδίτης· παρὰ δ' αὐτὸν ὀλίγος ἰσθμὸς πολλὴν πάνυ περιγράφει χερρόνησον, ἐφ' ἧς ἡ πόλις μικρὸν ὑπὲρ Χαλκηδόνος ποταμοῦ· καὶ λιμένες ἀμφοτέρωθεν κατὰ τὰς ἐπὶ τὸν ἰσθμὸν ἀναχωρήσεις· αὐτοφυῆς μὲν ὁ πρὸς ἐσπέραν ἀφορῶν, χειροποίητος δ' ὁ πρὸς τὴν ἕω καὶ Βυζάντιον· αὕτῃ δ' ἀνέστηκε λόφου μὲν χθαμαλωτέρα, πεδίου δὲ τραχυτέρα· πολλὰ δ' ἐν αὐτῇ θαυμάσια κατὰ τ' ἀρχαιότητα τῆς κτίσεως καὶ πράξεις καὶ τύχας καὶ τὰς ἐπ' ἀμφοτέρα μεταβολάς, μάλιστα γε μὴν τέμενος καὶ χρηστήριον Ἀπόλλωνος, οὐδενὸς τῶν ἄκρων ἀποδεέστερον. Ἔστω δὲ τέρμα τῷ λόγῳ—ταῦτόν δὲ καὶ τοῖς ἐπιοῦσι τὸν Βόσπορον—τῆς ἱστορίας. ^[10]